

Álit

í

ungdómstingmáli nr. 12/2020: Uppskot til lögtingslóg um broyting í lögtingslóg um fólkkaskúlan (Skeið í fyrstuhjálpi)

Billa Winther Jákupsdóttir, Emma Clarita Sakarisson, Sólja Kallsberg og Jóan Petur Olsen hava vegna Nám X í Eysturskúlanum lagt málið fram tann 3. februar 2020, og eftir 1. viðgerð tann 3. februar 2020 er tað beint Trivnaðarnevndini.

Nevndin hevur viðgjørt málið á fundi tann 3. februar 2020.

Undir viðgerðini hevur nevndin havt fund við umboð frá Reyða Krossi.

Ein samd nevnd heldur, at hetta er eitt gott uppskot, tí at tað vísir seg, at óhapp henda oftari enn man heldur, heima og í skúlanum. Eisini hevur tíðin so sera nógv at siga. Um ein persónur t.d. fær hjartasteðg, so minkar móguleikin fyri at yvirliva við 10% fyri hvønn minutt sum gongur. Tað kann taka langa tíð hjá sjúkrabili at koma fram, serliga úti á bygd, og tí er tað hvør minuttur sum telur.

Vit sum næmingar í fólkkaskúlanum føra okkum ótrygg, at tað ikki er eitt krav, at lærarar regluliga fáa skeið í fyrstuhjálpi. Við hesum uppskoti fáa bæði næmingar og lærarar regluliga skeið í fyrstuhjálpi.

Reyði Krossur mælir til, at skeið í fyrstuhjálpi eigur at verða endurtikið annaðhvørt ár, soleiðis at man ikki gloymir, hvussu man skal bera seg at og eisini tí, at nýggir mátar at geva fyrstuhjálpi koma fram.

Reyði Krossur vísti á, at tey hava móguleika fyri at halda skeið fyri lærarum, soleiðis at hesir kunnu blíva instruktørar.

Tað er líka umráðandi at duga at bjarga einum lívi, sum at duga at greina, tulka, skriva stílar, verkætlanir og annað í skúlanum.

Ein samd nevnd tekur undir við málinum og mælir Ungdómstinginum til at samtykkja uppskotið.

Trivnaðarnevndin, 4. februar 2020

Billa Winther Jákupsdóttir

Maria Beder

Tóra Rúnadóttir

Dina Poulsen

Sigvør Hoydal Joensen

Mattias Ljósheim

John Skaalum Vilhelm

Bára Guttesen

Trygvi Nielsen

Álvdis Kjølbro

Emma Clarita Sakarisson